

ዜና መዓልቲ ሓዘን

ሎሚ ቀዳም 12-10-2013 ኣብ ባሕሪ ላምፔዱሳ ንዚሃለቁ ዜጋታትና ብምዝካር ኤርትራዊ ሃገራዊ ባይቶ ንዲሞክራሲያዊ ለውጢ ዝመደቦ ናይ ሓዘን ስነስርዓት ኣብ ኣዲስ ኣበባ ኣብ ዝርከብ ቤት ጽሕፈቱ ኣካይዱ።

ኣብዚ ብባይቶ ዝተመደበ መዓልቲ ሓዘን መራሕቲን ኣባልት ውድባትን፣ መናእሰያት፣ ደቀንስትዮ፣ ካብ ዝተፈላለዩ ክፋላት ሕብረተሰብና ተረኽቦም።

እቲ ናይ ሓዘን ስነስርዓት ቢናይ ሕልና ጸሎት ተጀሚሩ። ስዒቡ ዶክተር የሱፍ ብርሃኑ ኣቦ መንበር ፈጻሚት ቤት ጽሕፈት ኤትራዊ ሓገራዊ ባይቶ ንዲሞክራሲያዊ ለውጢ መልእኽቲ ብስም ባይቶ ኣመሓላሊፉ።



ዶክተር የሱፍ ብርሃኑ ኣብ መልእኽቲ ካብ ዝገለጸ ...

1. እቲ ዘጋጠመ ሓደጋ ኣዝዩ ረዚንን ንብምልኡ ሕዝብና ዘንሃዩ መሪር ሓዘን ከምዝኾነን እዚ ሓደጋ እዚ ይዳጋገም ምህላው።
2. ጠንቂ ናይዚ ናይ ዜጋታትና ህልቂት እቶም ኣተዓባብያ ዚተበደሉ መራሕቲ ህግደፍ ከምዝኾኑ።
3. እዚ ከምዚ ዝኣመሰለን ኩሉ ኣብ ህዝብን ሃገርን ዝወረደን ዚወርድ ዘሎ ሕሰም ዝመክን እቲ ናይዚ ጠንቂ ዝኾነ ናይቶም ኣተዓባብያ ዚተበደሉ መራሕቲ ህግደፍ ምልካዊ ስርዓት ብምውጋድ ጥራይ ምኻኑ።
4. ነዚ ህዝብን ሃገርን ዘብርስ ዘሎ ሕሰም ስርዓት ንምውጋድ ዝክኣል ድማ ቀዳምነት ህዝብን ሃገርን ምድሓን ብዝገበረ ዕላማ ብኣድነት ብምቅላስ ጥራይ ከምዝኾነን፡-ኪኖ በዚ ተረኽቦ ናይ ሓዘን ምጉሃይን ምስቁንቋንን ንኣዋሩ ፈጹሙ ከይድገም ንምግባር፡ ነቲ ምንጪ ናይዚ ሓደጋ ንዝኾነ ናይ ጥፍኣት ጉድለን ሕሰም ስርዓቶምን ንምውጋድ ኣብ ዝግበር ቃልሲ ምሉእ ዘይጉድል እጃምና ምብርካትን ቃልና ብምሕዳስ ብኣድነት ኢድ ንኢድ ተታሓሒዝና ምቅላስን ሓላፍነት ኩሉ ዜጋ ምኻኑ ገለጹ።



ካብቶም ኣብቲ ዝተመደበ ናይ ሓዘን መዓልቲ ክሳተፉ ዝመጹ ዜጋታትና ብሓፈሻ ኣብዚ ላዕሊ ዚተገልጸ መሰረተ ሓሳብ ዘተኮረ መልእኽቲ ኣመሓላሊፎም። ኣብ መልእኽቶም ዚያዳ ዘተኮሩሉ ብፍላይ ኣብ ብሓድነት ምቕላስን ነቲ ቃልሲ ንቕድሚት ንምስጓምን ዕምሪ ምልካዊ ስርዓት ህግደፍ ንምሕጻር፣ እቲ ናይ ቃልሲ ተመኩሮ ናብ መንእሰያት ምምሕልላፍን መንእሰይ ሓላፍነት ተረኪቡ ብዕቱብ ክቃለስ ዘኸእሎ ባይታ ከንጽፉ ከምዝግባእን፣ ካብ ኩሉ ካልኣይ ጉዳያት ተኣሊና ኣብ ሓደ ዕላማ ብሓደ ክንሰምር ከምዝግባእን ብጀካ እዚ ካልእ ኣዋጽኦ ዘይምህላው ኣስሚርምሉለው።

እቲ ናይ ሓዘን ስነስርዓት ብናይ ሽምፃ ምብራህ ተሰንዩ ኣብቲ ዚተዳለወ ናይ ሓዘን መግለጺ መዝገብውን ተሳተፍቲ ሪጅቶኦም ኣንቢሮም ኣለው።

ብጀካ እዚ ብተስተፍትን ብኣባላት ክፍሊዝ ዜና ኤርትራዊ ሃገራዊ ባይቶ ንዲሞክራሲያዊ ለውጢ ብዜማ ዝተሰነዩ ግጥምታትውን ቀሪቡሎ።

ክፍሊ ዜና ኤሃባንዲለ
ቀዳማ 12-10-2013